



बिहार दिवस पर नगर भवन में सजी संस्कृति की छटा उन्नत बिहार-उज्वल बिहार का लिया संकल्प

## आपकी आवाज

प्रमुख खबरें : दिल्ली ■ पटना ■ बक्सर ■ शाहाबाद ■ मगध

■ सारण ■ मिथिलांचल ■ चंपारण ■ पूर्वांचल ■ लखनऊ

### एक नजर

असम में कांग्रेस ने छह दलों के साथ किया गठबंधन

नई दिल्ली। असम में विधानसभा चुनाव अभियान के बीच पाला बदल से अब तक हलकान रही कांग्रेस को राज्य में गठबंधन को स्वरूप देने में मिली कामयाबी ने चुनाव में मुकाबले को नई उम्मीद दी है राज्य के उपरी से लेकर पहाड़ी क्षेत्र में आधार रखने वाली छोटी-छोटी पार्टियों के साथ गठबंधन की इस पहल के साथ ही कांग्रेस ने असम की सत्ताधारी भाजपा नेतृत्व वाले एनडीए गठबंधन के लिए चुनौती बढ़ा दी है। राज्यजोर दल तथा असम जातीय परिषद समेत छह दलों के इस गठबंधन के सहारे कांग्रेस अब खास तौर पर उपरी असम की अधिकांश विधानसभा सीटों पर भाजपा की चुनावी रफ्तार को थाम लेने की उम्मीद कर रही है। असम में कांग्रेस की अगुवाई में बने नए चुनावी गठबंधन में सामाजिक कार्यकर्ता अखिल गोर्गई के राज्यजोर दल और लुरिन गोर्गई की पार्टी एजेपी के अलावा, आल पार्टी हिल लीडर्स कॉन्ग्रेस, माकपा और सीपीआई(एमएल) शामिल हैं।

दिल्ली-यूपी-बिहार से राजस्थान तक जमकर बरसोंगे बादल

नई दिल्ली। भारतीय मौसम विज्ञान विभाग ( आईएमडी ) ने देश के कई हिस्सों में आने वाले दिनों में गरज-चमक के साथ बारिश, बिजली गिरने, तेज हवाओं और ओलावृष्टि की संभावना जताते हुए व्यापक अलर्ट जारी किया है। पश्चिमी विक्षोभ और कई चक्रवाती सिस्टम के प्रभाव से मौसम में यह बड़ा बदलाव आया है, जिससे पूर्वी, उत्तर-पूर्वी, मध्य और कुछ दक्षिणी राज्यों में असामान्य मौसमी गतिविधियां देखने को मिल रही हैं। मणिपुर, मिजोरम और त्रिपुरा जैसे पूर्वोत्तर राज्यों में व्यापक बारिश होने की संभावना है, साथ ही गरज-चमक और तेज हवाएं चल सकती हैं। असम, मेघालय और अरुणाचल प्रदेश में 24 मार्च के आसपास अलग-अलग जगहों पर भारी बारिश हो सकती है। आईएमडी ने इन इलाकों में थंडरस्टॉर्म और लाइटनिंग की चेतावनी दी है, जो अगले 5 दिनों तक जारी रह सकती है।

## मिडिल ईस्ट संकट के बीच भारत में अमेरिका से एलपीजी और रूस से ऑयल टैंकर पहुंचा

- जब स्ट्रेट ऑफ हार्मुज से गुजरना काफी कठिन हो गया
- जहाज 14 फरवरी को टेक्सास के पोर्ट ऑफ नीदरलैंड से रवाना हुआ थे

एजेंसी। नई दिल्ली। मिडिल ईस्ट में जारी युद्ध के बीच भारत के लिए राहत की खबर आई है। अमेरिका से एलपीजी और रूस से कच्चा तेल लदा जहाज सुरक्षित रूपसे भारत पहुंच गया है। यह भारत के ऊर्जा सुरक्षा के लिए बेहद अहम है, खासकर उस समय जब स्ट्रेट ऑफ हार्मुज से गुजरना काफी कठिन हो गया है। अमेरिका से एलपीजी लेकर एक जहाज रविवार को न्यू मंगलूर बंदरगाह पर

पहुंचा। अधिकारियों ने बताया कि पिकिस पार्यनियर नामक यह जहाज 14 फरवरी को टेक्सास के पोर्ट ऑफ नीदरलैंड से रवाना हुआ था और इसमें कुल 16,714 टन एलपीजी लदा हुआ है। शिचम एशिया में पिछले 23 दिनों से जारी संघर्ष का बड़ा असर वैश्विक ऊर्जा आपूर्ति पर देखने को मिल रहा है। इसी बढ़ते संकट के बीच अमेरिकी एलपीजी कार्गो जहाज पिकिस पार्यनियर रविवार को न्यू मंगलूर पोर्ट पर पहुंचा।

### होर्मुज के रास्ते कई भारतीय जहाज सुरक्षित पहुंचे

मिडिल ईस्ट में जारी युद्ध के बीच भारत के कुछ जहाज स्ट्रेट ऑफ होर्मुज के रास्ते देश पहुंचने में कामयाब रहे हैं। 16 मार्च को शिवालिक नाम का जहाज 46,000 मीट्रिक टन एलपीजी लेकर गुजरात के मुद्रा पोर्ट पर पहुंचा था। इसके एक दिन बाद 17 मार्च को नंदा देवी करीब 92,712 मीट्रिक टन गैस लेकर भारत पहुंचा। फिर 18 मार्च को क्रूड ऑयल टैंकर के साथ जग लाडकी गुजरात में अडाणी पोर्ट्स पर आया।

अधिकारियों ने बताया कि जहाज ने 14 फरवरी को टेक्सास के पोर्ट ऑफ नीदरलैंड से यात्रा शुरू की थी और इसमें 16,714 मीट्रिक टन लिक्विफाइड पेट्रोलियम गैस (एलपीजी) है, जिसे एजिस लॉजिस्टिक्स में उतारा जाएगा। बता दें कि यह जहाज उस रूसी जहाज

एक्वा टाइटन के ठीक एक दिन बाद पहुंचा, जो पहले चीन जा रहा था लेकिन कुछ दिन पहले भारत की तरफ मोड़ दिया गया। इसमें 7.7 लाख बैरल क्रूड ऑयल था, जिसे ऑफशोर पाइपलाइन के जरिए मंगलूर रिफाइनरी एंड पेट्रोकेमिकल्स लिमिटेड (एमआरपीएल) तक पहुंचाया

### जहाज भारत की ओर मोड़ा गया

रूस से आए जहाज एक्वा टाइटन को पहले चीन की ओर भेजा गया था, लेकिन हाल ही में इसे भारत की ओर मोड़ दिया गया। इस जहाज में करीब 7.7 लाख बैरल कच्चा तेल लदा हुआ है। इसे समुद्र में बनी पाइपलाइन के जरिए मंगलूर रिफाइनरी एंड पेट्रोकेमिकल्स लिमिटेड तक पहुंचाया जा रहा है।

जा रहा है। यह पाइपलाइन तट से 12 नॉटिकल मील दूर स्थित जेट्टी से जुड़ी है।

## पीएम मादी ने की पश्चिम एशिया के हालात पर हाई लेवल मीटिंग

एजेंसी। नई दिल्ली। प्रधानमंत्री नरेंद्र मोदी की अध्यक्षता में रविवार को अमेरिका-इजराइल की इरान से जंग के कारण पश्चिम एशिया में बने संघर्ष के हालात पर कैबिनेट कमेटी ऑन सिक्वोरिटी (सीएसएस) की बैठक हुई। 3.30 घंटे चली बैठक में पीएम मोदी ने साफ कहा है कि लोगों को कम से कम परेशानी हो। जमाखोरी और कालाबाजारी बिल्कुल बर्दाश्त नहीं की जाएगी। इसको लेकर राज्यों के साथ मिलकर काम किया जाए। पीएम मोदी ने मंत्रियों और अधिकारियों की टीम बनाकर कोऑर्डिनेशन बढ़ाने के निर्देश दिए हैं। सभी सेक्टरों को

स्टेकहोल्डर्स के साथ मिलकर काम करने को कहा गया है। सरकार ने साफ किया कि हालात पर नजर रखी जा रही है और देश में किसी भी जरूरी चीज की कमी नहीं होने दी जाएगी। बैटक में कृषि, उर्वरक, खाद्य सुरक्षा, पेट्रोलियम, बिजली, एमएसएमई, व्यापार, शिपिंग और सप्लाय चैन जैसे सेक्टरों पर असर और उससे निपटने के उपायों पर बात हुई। मीटिंग में केंद्रीय गृह मंत्री अमित शाह, वित्त मंत्री निर्मला सीतारमण, स्वास्थ्य मंत्री जेपी नड्डा, पेट्रोलियम मंत्री हरदीप सिंह पुरी, कृषि मंत्री शिवराज सिंह चौहान समेत कई मंत्री शामिल हुए।

## पुणे में महात्मा गांधी द्वारा परिकल्पित निसर्गोपचार आश्रम के 81वें स्थापना दिवस समारोह को संबोधित

# विकसित भारत' के लिए 'स्वस्थ भारत' होना जरूरी: उपराष्ट्रपति



एजेंसी। नई दिल्ली। उपराष्ट्रपति सी पी राधाकृष्णन ने रविवार को पुणे में एक सभा को संबोधित करते हुए कहा कि द्विविकसित भारत की परिकल्पना में ह्रस्वस्व भारत भी शामिल होना चाहिए। उन्होंने नागरिकों से संतुलित पोषण लेने, नियमित शारीरिक गतिविधियां करने और प्रकृति के अनुरूप जीवनशैली अपनाने का आग्रह किया। पुणे में महात्मा गांधी द्वारा परिकल्पित निसर्गोपचार आश्रम के 81वें स्थापना दिवस समारोह को संबोधित करते हुए उपराष्ट्रपति

राधाकृष्णन ने जोर देकर कहा कि स्वास्थ्य केवल बीमारी से मुक्त होना नहीं है, बल्कि पूर्ण शारीरिक, मानसिक और आध्यात्मिक कल्याण की स्थिति है। उपराष्ट्रपति राधाकृष्णन ने कहा कि विकसित भारत की परिकल्पना में ह्रस्वस्व भारत भी शामिल होना चाहिए, जिसमें निसर्गोपचार आश्रम जैसे संस्थान इस प्रयास में महत्वपूर्ण भूमिका निभा रहे हैं। लोगों को संतुलित पोषण, नियमित शारीरिक गतिविधि, मानसिक स्वास्थ्य और प्रकृति के अनुरूप जीवनशैली

### महात्मा गांधी का नेक कार्य

उपराष्ट्रपति ने कहा, विकसित भारत की परिकल्पना में स्वस्थ भारत भी शामिल होना चाहिए, जिसमें निसर्गोपचार आश्रम जैसे संस्थान इस प्रयास में महत्वपूर्ण भूमिका निभा रहे हैं। लोगों को संतुलित पोषण, नियमित शारीरिक गतिविधि, मानसिक स्वास्थ्य और प्रकृति के अनुरूप जीवनशैली अपनानी चाहिए। उन्होंने कहा कि आश्रम की परिकल्पना करने वाले महात्मा गांधी और इस नेक कार्य के लिए भूमि दान करने वाले किसान के प्रति राष्ट्र कृतज्ञ हैं। राधाकृष्णन ने कहा, गांधीजी प्रकृति को सबसे बड़ा उपचारक मानते थे और इस बात पर जोर देते थे कि सच्चा स्वास्थ्य सादगी, अनुशासन और प्रकृति के साथ सामंजस्य बनाकर रहने में निहित है। इस अवसर पर उपराष्ट्रपति ने आश्रम के प्रबंध न्यासी डॉ. नारायण हेगड़े द्वारा लिखित पुस्तक सीक्रेट्स ऑफ आवर हैपीनेस का विमोचन भी किया। महाराष्ट्र के राज्यपाल जिष्णु देव वर्मा और उपमुख्यमंत्री सुनेत्रा पवार भी इस कार्यक्रम में उपस्थित थे

अपनानी चाहिए। उन्होंने कहा कि आश्रम की परिकल्पना करने वाले महात्मा गांधी और इस नेक कार्य के लिए भूमि दान करने वाले किसान के प्रति राष्ट्र कृतज्ञ हैं। उपराष्ट्रपति राधाकृष्णन ने आगे कहा कि गांधीजी प्रकृति को सबसे बड़ा उपचारक मानते थे और इस बात पर जोर देते थे कि सच्चा स्वास्थ्य सादगी, अनुशासन और प्रकृति के साथ सामंजस्य बनाकर रहने में निहित है। इस अवसर पर उपराष्ट्रपति ने आश्रम के प्रबंध न्यासी डॉ. नारायण हेगड़े द्वारा लिखित पुस्तक ह्यसीक्रेट्स ऑफ आवर हैपीनेस का विमोचन भी किया। महाराष्ट्र के राज्यपाल जिष्णु देव वर्मा और उपमुख्यमंत्री सुनेत्रा पवार भी इस कार्यक्रम में उपस्थित थे। पुणे में महात्मा गांधी द्वारा परिकल्पित निसर्गोपचार आश्रम के 81वें स्थापना दिवस समारोह को संबोधित करते हुए, राधाकृष्णन ने जोर देकर कहा कि स्वास्थ्य केवल बीमारी से मुक्त होना नहीं है, बल्कि पूर्ण शारीरिक, मानसिक और आध्यात्मिक कल्याण की स्थिति है।

## बजट में दिखेगा दिल्ली की समस्याओं का समाधान

एजेंसी। नई दिल्ली। दिल्ली का बजट सत्र सोमवार 23 मार्च से शुरू हो रहा है। तीन दिनों तक चलने वाले बजट सत्र में मुख्यमंत्री रेखा गुला 24 मार्च को बजट 2026-27 पेश करेंगी। 25 मार्च को बजट पर चर्चा होगी। बजट में दिल्ली के प्रदूषण से निपटने के ठोस उपाय सामने आ सकते हैं। ई-वाहनों को बढ़ावा देने के लिए सरकार बड़ी घोषणा कर सकती है। बजट में दिल्ली में व्यापार को बढ़ावा देने के लिए सिंगल विंडो सिस्टम को बढ़ावा देते हुए कई महत्वपूर्ण घोषणाएं की जा सकती हैं। रेखा गुला सरकार के सामने सबसे बड़ी चुनौती राजधानी के प्रदूषण में कमी लाना है। माना जा रहा है कि सरकार इसके लिए बजट में अहम घोषणाएं कर सकती है। दिल्ली में इसी साल



के अंत तक ई बसों की संख्या को बढ़ाकर 11 हजार से अधिक करने की योजना है। बजट में इसके लिए बजट आवंटित किया जा सकता है। राजधानी में ठोस प्रदूषण के निपटान की व्यवस्था के लिए सरकार की प्राथमिकता दिखती रही है। बजट में गाजीपुर-भलस्वा के कूड़े के पहाड़ों को समाप्त करने और नए कूड़े के निपटान के लिए नई तकनीक लाने की घोषणा की जा सकती है।

दिल्ली की भाजपा सरकार ने आम आदमी पार्टी की योजना मोहल्ला क्लोनिकों को समाप्त कर इसके स्थान पर आयुष्मान आरोग्य मंदिरों की योजना को आगे बढ़ाया है। बजट में नए आयुष्मान मंदिरों को खोलने और इसका विस्तार करने के लिए बजट आवंटित किया जा सकता है। इसी तरह सीएम श्री स्कूलों को बेहतर बनाने के लिए उपायों की घोषणा की जा सकती है।

## मिडिल ईस्ट में जारी जंग के बीच एअर इंडिया ने रद की 2500 उड़ानें

एजेंसी। नई दिल्ली। मिडिल ईस्ट में जारी तनाव के बीच एअर इंडिया का परिचालन बुरी तरह प्रभावित हुआ है। एयरलाइन के सीईओ केपबेल विल्सन ने बताया कि मिडिल ईस्ट में शुरू हुए जंग के दौरान एअर इंडिया को अब तक 2,500 से अधिक उड़ानें रद करनी पड़ी हैं। जिसके कारण एयरलाइन इस रूट पर अपनी क्षमता के केवल 30% हिस्से पर ही काम कर पा रही है। मिडिल ईस्ट में जारी जंग के बीच हवाई क्षेत्र की पाबंदियों और सुरक्षा कारणों से न सिर्फ उड़ानें रद हुई हैं, बल्कि जेट ईंधन की कीमतों में भी भारी वृद्धि हुई है जो एयरलाइन की चुनौती

को और अधिक बढ़ा दिया है। एअर इंडिया के सीईओ कैम्बेल विल्सन ने बताया कि अमेरिका-इजरायल और इरान में जारी तनाव से उत्पन्न हुए व्यवधान का असर इस क्षेत्र की वित्तीय स्थिति पर पड़ना शुरू हो गया है, जिसके चलते जेट ईंधन की कीमतें दोगुनी से भी अधिक हो गई हैं। विल्सन ने कहा, रब्रिटेन, यूरोप और उत्तरी अमेरिका जाने वाली अन्य उड़ानों को उन पहले से ही लंबे उड़ान मार्गों से और भी दूर ले जाया जा रहा है, जिनका उपयोग हम पिछले साल पहलगाम पटना के बाद से कर रहे हैं, जिससे अधिक इंधन की खपत हो रही है और अधिक समय लग रहा है।

को और अधिक बढ़ा दिया है। एअर इंडिया के सीईओ कैम्बेल विल्सन ने बताया कि अमेरिका-इजरायल और इरान में जारी तनाव से उत्पन्न हुए व्यवधान का असर इस क्षेत्र की वित्तीय स्थिति पर पड़ना शुरू हो गया है, जिसके चलते जेट ईंधन की कीमतें दोगुनी से भी अधिक हो गई हैं। विल्सन ने कहा, रब्रिटेन, यूरोप और उत्तरी अमेरिका जाने वाली अन्य उड़ानों को उन पहले से ही लंबे उड़ान मार्गों से और भी दूर ले जाया जा रहा है, जिनका उपयोग हम पिछले साल पहलगाम पटना के बाद से कर रहे हैं, जिससे अधिक इंधन की खपत हो रही है और अधिक समय लग रहा है।



# ST. JOHN SECONDARY SCHOOL

Affiliated to C.B.S.E. New Delhi, +2 Level

KALI NAGAR DUMRAON (BUXAR)

FREE ADMISSION

2026-27

**Salient Features**

- Digital Classes.
- Online Classes.
- Erp Facilities.
- Olympiad Exam.
- Organizational Skills.
- Art Gallery Library.
- Transport Facility.
- Career Preparation.
- Expert Teachers.
- Extra Classes.
- CCTV Surveillance
- Co Curriculum Activities.

**Our Institutions:-**

## ST. JOHN SECONDARY SCHOOL

Ramdhati Mod, Karnamepur | KORANSARAI | KALI NAGAR, DUMRAON

+91 7488782349 | +919199315755 | +91 7909000372, 9472394007



बाबा ब्रह्मेश्वर नाथ की नगरी ब्रह्मपुर में महाशिवरात्री पर

# रेन मोटर्स

15 फरवरी 2026, सुबह 9:00 बजे

शुभम आर्य

उद्घाटनकर्ता: पुलिस अधीक्षक, बक्सर

विनीत राजीव रंजन मिश्रा

मो0 - 7488097597



टीवीएस बाइक के अधिकृत विक्रेता

ब्रह्मपुर, बक्सर (बिहार)

डीएम, एसपी समेत अधिकारियों ने दीप प्रज्वलित कर किया उद्घाटन, सांस्कृतिक प्रस्तुतियों ने बांधा समां

# बिहार दिवस पर नगर भवन में सजी संस्कृति की छटा “उन्नत बिहार-उज्वल बिहार” का लिया संकल्प



**केटी न्यूज/बक्सर**  
बिहार दिवस के अवसर पर रविवार को नगर भवन बक्सर में कला एवं संस्कृति विभाग एवं जिला प्रशासन के संयुक्त तत्वावधान में भव्य मुख्य कार्यक्रम का आयोजन किया गया। समारोह की शुरुआत जिलाधिकारी साहिवा, पुलिस अधीक्षक शुभम आर्य, उप विकास आयुक्त निहारिका छवि, अपर समाहर्ता अरुण कुमार सिंह एवं कला एवं संस्कृति पदाधिकारी द्वारा संयुक्त रूप से दीप प्रज्वलित कर की गई। उद्घाटन के साथ ही पूरा सभागार उत्साह और सांस्कृतिक रंगों से सराबोर हो उठा।  
इस अवसर पर जिलाधिकारी ने उपस्थित लोगों को बिहार दिवस की शुभकामनाएं देते हुए कहा कि हृदयगत बिहार, उज्वल बिहार का लक्ष्य सभी संभव है जब समाज के

सभी वर्ग मिलकर सकारात्मक सहभागिता और सहयोग का संकल्प लें। उन्होंने बिहार की समृद्ध सांस्कृतिक और ऐतिहासिक विरासत पर प्रकाश डालते हुए कहा कि यह दिन न केवल गौरव का प्रतीक है, बल्कि राज्य के विकास की संभावनाओं पर विचार और उसमें अपनी भागीदारी सुनिश्चित करने का भी अवसर है।  
उन्होंने कहा कि बिहार ने शिक्षा, संस्कृति और सामाजिक चेतना के क्षेत्र में देश को दिशा देने का कार्य किया है। आज जरूरत है कि हम अपनी इस विरासत को संभालते हुए विकास की नई ऊंचाइयों की ओर अग्रसर हों। कार्यक्रम में उपस्थित सभी लोगों ने हृदयगत बिहार और उज्वल बिहार के निर्माण का संकल्प दोहराया।  
कार्यक्रम का सांस्कृतिक आगाज

शुभम कुमार द्वारा प्रस्तुत गणेश वंदना से हुआ, जिसने पूरे माहौल को भक्तिमय बना दिया। इसके बाद मनीष कुमार पटेल ने हृदयगौरव गौरव गानह प्रस्तुत कर दर्शकों में गर्व की भावना जगाई। आइसा राज ने हृदयगौरव गीत प्रस्तुत कर कार्यक्रम में ऊर्जा का संचार किया। कलाकारों की प्रस्तुतियों ने दर्शकों को मंत्रमुग्ध कर दिया और पूरे कार्यक्रम को यादगार बना दिया।  
कार्यक्रम में बड़ी संख्या में गणमान्य लोग, अधिकारी, कर्मचारी एवं स्थानीय नागरिक उपस्थित रहे।

## बिहार दिवस पर डुमरांव में प्रतिभाओं का उत्सव चित्रकला प्रतियोगिता से हुआ तीन दिवसीय कार्यक्रम का

राज प्लस टू उच्च विद्यालय में कला-संस्कृति की रंगीन छटा, वाद-विवाद, विजय और कवि गोष्ठी से अगले दो दिन रहेंगे खास

**केटी न्यूज/डुमरांव**  
बिहार दिवस के पावन अवसर पर डुमरांव प्रखंड स्थित राज प्लस टू उच्च विद्यालय के कला एवं सांस्कृतिक भवन में तीन दिवसीय प्रतिभाओं का उत्सव शुरुआत हुआ। कार्यक्रम का उद्घाटन एसडीएम राकेश कुमार एवं प्रखंड शिक्षा पदाधिकारी सुधांशु कुमार ने संयुक्त रूप से दीप प्रज्वलित कर के कंठहार गीत की गूंज के बीच शिखा पदाधिकारी सुधांशु कुमार ने संयुक्त रूप से दीप प्रज्वलित कर किया। इस अवसर पर हमारे भारत के कंठहार गीत की गूंज के बीच उपस्थित सभी लोगों ने खड़े होकर उन्नत और उज्वल बिहार के निर्माण का संकल्प लिया।  
विद्यालय परिसर में आयोजित इस आयोजन ने पहले ही दिन विद्यार्थियों की प्रतिभा और उत्साह का शानदार प्रदर्शन कर दिया। कार्यक्रम की पूरी जिम्मेदारी विद्यालय के प्रधानाध्यापक अनुराग मिश्र ने संभाली, जिनके नेतृत्व में आयोजन सुव्यवस्थित और आकर्षक रूप से प्रारंभ हुआ।



तीन दिवसीय इस आयोजन की शुरुआत चित्रकला प्रतियोगिता से हुई, जिसमें छात्र-छात्राओं ने अपनी रचनात्मकता और कल्पनाशक्ति का बेहतरीन प्रदर्शन किया। बच्चों ने बिहार की संस्कृति, पर्यावरण संरक्षण, सामाजिक मुद्दों और आधुनिक विकास जैसे विषयों को अपने चित्रों के माध्यम से जीवंत कर दिया, जिससे पूरा माहौल रंगों से सराबोर हो उठा।  
आयोजकों के अनुसार, आगामी 23 मार्च को वाद-विवाद, विजय प्रतियोगिता एवं कवि गोष्ठी का आयोजन किया जाएगा, जिसमें विद्यार्थियों को अपनी बौद्धिक क्षमता और अभिव्यक्ति कोशिल दिखाने का अवसर मिलेगा। साथ ही अंतिम दिन रंगोली, मूर्तिकला और विविध

सांस्कृतिक कार्यक्रमों के जरिए समापन को यादगार बनाने की तैयारी है।  
कार्यक्रम को सफल बनाने में पल्लवी यादव, डॉ. संतोष ओझा, शैलेंद्र पांडे, निर्भय कुमार यादव, नवीन तिवारी, उत्सव कुमार, पूषा नंद मिश्र, प्रदीप कुमार, रवि प्रभात, मुक्तेश्वर यादव सहित अन्य शिक्षकों एवं सहयोगियों की सक्रिय भूमिका सराहनीय रही।  
बिहार दिवस के इस आयोजन ने न केवल विद्यार्थियों की प्रतिभा को मंच प्रदान किया, बल्कि उनमें राज्य के प्रति गर्व और जिम्मेदारी की भावना भी जागृत की। पूरे कार्यक्रम में उत्साह, अनुशासन और सांस्कृतिक समृद्धि की झलक साफ देखने को मिली।

सभी ने बिहार दिवस के इस आयोजन को एक उत्सव के रूप में मनाते हुए राज्य की प्रगति और

समृद्धि के लिए अपनी प्रतिबद्धता व्यक्त की।  
समारोह ने यह संदेश दिया कि

सांस्कृतिक धरोहर और सामूहिक प्रयासों के बल पर बिहार विकास की नई कहानी लिखने के लिए तैयार है।

## ढकाइच गोलीकांड : मुख्य आरोपी पवन दुबे को रिमांड पर लेगी

**होली के दिन युवक को मारी गई थी गोली, पहले एक आरोपी जा चुका है जेल**  
**केटी न्यूज/कृष्णाब्रह्म**  
थाना क्षेत्र के ढकाइच गोलीकांड में पुलिस ने जांच तेज करते हुए मुख्य आरोपी पवन दुबे को रिमांड पर लेने की प्रक्रिया शुरू कर दी है। रविवार को कृष्णाब्रह्म थाना पुलिस कारनामा कार्रवाई पूरी कर केंद्रीय कारा बक्सर पहुंची, जहां से आरोपी को हिरासत में लेकर पूछताछ के लिए थाना लाया जाएगा।  
गौरतलब है कि चार मार्च को होली के दिन बड़का गांव में उस समय सनसनी फैल गई थी, जब एक युवक को गोली मार दी गई थी। जखमी युवक अपने पिता के लिए खाना लेकर घर लौट रहा था, तभी रास्ते में घात लगाए तीन आरोपियों ने उस पर फायरिंग कर दी। इस हमले में युवक गंभीर रूप से घायल हो गया था, जिसके बाद उसे तत्काल इलाज के लिए अस्पताल में भर्ती कराया गया।  
घटना के बाद जखमी युवक के पिता वीर बहादुर दुबे के बयान पर कृष्णाब्रह्म थाना में पवन दुबे सहित तीन लोगों के खिलाफ नामजद प्राथमिकी दर्ज की गई थी। पुलिस ने मामले में त्वरित कार्रवाई करते हुए एक आरोपी योगेंद्र दुबे को गिरफ्तार कर जेल भेज दिया था, जबकि मुख्य आरोपी पवन दुबे ने बाद में कोर्ट में आत्मसमर्पण कर दिया था।  
अब पुलिस इस मामले की तह तक पहुंचने के लिए पवन दुबे को रिमांड पर लेकर पूछताछ करेगी। थानाध्यक्ष रवि कुमार ने बताया कि आरोपी से पूछताछ के दौरान घटना से जुड़े अन्य पहलुओं और संभावित साजिश का खुलासा होने की उम्मीद है।  
पुलिस अधिकारियों का मानना है कि रिमांड के दौरान मिली जानकारी से पूरे मामले की सच्चाई सामने आएगी और फरार अन्य आरोपियों की गिरफ्तारी में भी मदद मिलेगी।

## आंखों में नमी, दिलों में सम्मान, चक्की थाना से दो दरोगाओं की भावुक विदाई



**केटी न्यूज/चक्की**  
चक्की थाना परिसर रविवार को एक अनोखे भावनात्मक माहौल का साक्षी बना, जब दो सब-इंस्पेक्टर मुकेश कुमार और शंभू शरण को विदाई दी गई। यह सिर्फ एक औपचारिक कार्यक्रम नहीं था, बल्कि पुलिस और जनता के बीच बने विश्वास और आत्मीयता के रिश्ते का जीवंत उदाहरण था। स्थानांतरण की खबर जैसे ही क्षेत्र में फैली, गांव-जवार के लोग स्वतः ही थाना परिसर पहुंचने लगे। देखते ही देखते माहौल भावुक हो गया। किसी ने फूलों से स्वागत किया, तो किसी ने अंगवस्त्र ओढ़ाकर सम्मान जताया। लेकिन सबसे ज्यादा असर उन नम आंखों ने छोड़ा, जो इस बात की गवाही दे रही थीं कि ये दोनों अधिकारी सिर्फ कानून के रखवाले नहीं, बल्कि लोगों के अपने बन चुके थे। ग्रामीणों और जनप्रतिनिधियों ने कहा कि मुकेश कुमार और शंभू शरण ने अपने कार्यकाल में

इमानदारी और संवेदनशीलता की मिसाल पेश की। उन्होंने न केवल निष्पक्ष कार्रवाई की, बल्कि आम लोगों की समस्याओं को भी अपने परिवार की तरह समझा। यही कारण रहा कि क्षेत्र में कानून व्यवस्था मजबूत हुई और लोगों का भरोसा पुलिस पर और गहरा हुआ। मुखिया प्रतिनिधि गुंजन कुमार और पूर्व मुखिया अजीत सिंह समेत कई गणमान्य लोगों ने उन्हें स्मृति चिन्ह भेंट कर सम्मानित किया। विदाई के क्षण में खुद दोनों अधिकारियों की आवाज भी भारी गई। उन्होंने कहा कि चक्की की मिट्टी, यहाँ के लोगों का स्नेह और सहयोग उनके जीवन की अमूल्य पूंजी रहेगा। तालियों की गूंज के बीच समारोह समाप्त हुआ, लेकिन यह विदाई लंबे समय तक लोगों के दिलों में एक भावुक याद बनकर जंदा रहेगी।

## कृषि यंत्रीकरण मेले में उमड़ा किसानों का उत्साह, 80 प्रतिशत तक अनुदान पर मिल रहे आधुनिक उपकरण

**केटी न्यूज/बक्सर**  
संयुक्त कृषि भवन, बक्सर के प्रांगण में वित्तीय वर्ष 2025-26 के लिए आयोजित दो दिवसीय कृषि यंत्रीकरण मेले का उद्घाटन उप विकास निहारिका छवि द्वारा दीप प्रज्वलित कर किया गया। मेले के पहले ही दिन किसानों में जबरदस्त उत्साह देखने को मिला। उद्घाटन अवसर पर जिला कृषि पदाधिकारी, कृषि अभियंत्रण उप निदेशक, सहायक निदेशक, अनुमंडल कृषि पदाधिकारी सहित कृषि विभाग के सभी अधिकारी मौजूद रहे। इसके अलावा कृषि विज्ञान केंद्र के वैज्ञानिकों, कृषि समन्वयकों एवं किसान सलाहकारों ने भी भाग लेकर किसानों को आधुनिक कृषि उपकरणों के उपयोग, उनके लाभ और सरकारी योजनाओं के तहत मिलने वाली सब्सिडी की विस्तृत

जानकारी दी। मेले में राज्य सरकार की विभिन्न योजनाओं के तहत 40 प्रतिशत से 80 प्रतिशत तक अनुदान पर कृषि यंत्र उपलब्ध कराए जा रहे हैं, जिससे बड़ी संख्या में किसान खरीदारी के लिए पहुंचे। प्रमुख रूप से धान मड़ई मशीन, जुताई यंत्र, शक्ति चालित निराई यंत्र, चारा काटने की मशीन, शक्ति चालित छिड़काव यंत्र, उच्च घनत्व पॉलीथीन पाइप, आटा चक्की तथा

हस्तचालित कृषि किट की खरीदारी की गई। जिला कृषि पदाधिकारी ने बताया कि जिले में कुल 91 प्रकार के कृषि यंत्रों पर अनुदान दिया जा रहा है। साथ ही अब तक 4 कस्टम हायरिंग सेंटर और 12 विशेष कस्टम हायरिंग सेंटर स्थापित किए जा चुके हैं। कृषि यंत्र बैंक की स्थापना की प्रक्रिया भी तेजी से चल रही है, जिससे छोटे और सीमांत किसानों को लाभ मिलेगा। उप निदेशक (कृषि अभियंत्रण) ने फसल अवशेष प्रबंधन यंत्रों को अपनाने पर बल देते हुए कहा कि इससे पर्यावरण संरक्षण के साथ मिट्टी की उर्वरता भी बनी रहती है। मेले के दूसरे और अंतिम दिन भी प्रदर्शनी एवं बिक्री जारी रहेगी। कृषि विभाग ने जिले के सभी किसानों से अधिक से अधिक संख्या में पहुंचकर इस अवसर का लाभ उठाने की अपील की है।

**Mob: 9122226720**  
**कुमार आयोपेडिक्स क्लिनिक**  
सुमित्रा महिटा कॉलेज से पूर्य, डेट्रामनी मोड़, डुमरांव

**डा. बिरेंद्र कुमार**  
आयुर्वेदिक सर्जन  
हृदई, नस, गठिया रोग विशेषज्ञ

**डा. एस.के. अम्बाष्ट**  
M.B.B.S (MKCC, ODISHA)  
MD (Derma & Cosmetology),  
KMC Manipal (Gold Medalist)  
चर्म रोग, कुट रोग, गुप्त रोग, सौंदर्य विशेषज्ञ  
प्रत्येक मंगलवार

**डा. अरुण कुमार**  
जेनरल एण्ड लेप्रोस्कोपिक सर्जन  
M.B.B.S, D.N.B. (New Delhi)  
पेट रोग विशेषज्ञ  
प्रत्येक गुरुवार

AN ISO Certified Clinic 9001:2015  
7992243949 9570252986

**शिवम डेंटल मल्टीस्पेशलिटी क्लिनिक**  
**डॉ. अस्पताल**  
A Complete Dental Care Unit

**डॉ. हिमांशु पाण्डेय**  
BDS (Oral & Dental Surgeon) (VBU)  
MIDA, MRCS, MNCO  
Ex Resident Government Dental College and Hospital, Patna

**डॉ. आलोक पाण्डेय**  
Implatologist (Korea) B.Sc. (Hon's)  
BDS, MIDA, Orthodontic Practitioner  
Automatic Endodontics Full Mouth Rehabilitation

SUNDAY OPEN Time- 9 am to 5.30 pm दन्त प्रत्यारोपण (इम्प्लांट) और टूटे हुए जबड़े का सफल इलाज

पाल काम्प्लेक्स, महाराजा पेट्रोल पंप के बगल में, स्टेशन रोड, डुमरांव (बक्सर)

**SANGAM**  
SPECIALITY HOSPITAL

**संगम सुपर स्पेशियलिटी हॉस्पिटल**

परामर्श शुल्क मात्र ₹ 1/-

**+** जनरल फिजिशियन **+** न्यूरो फिजिशियन व सर्जरी  
**+** स्त्री रोग विशेषज्ञ **+** हृदय रोग विशेषज्ञ  
**+** जनरल व गेस्ट्रो सर्जरी **+** ओनको सर्जरी (कैंसर)  
**+** बाल रोग विशेषज्ञ **+** यूरोलॉजी सर्जरी  
**+** नाक, कान, गला विशेषज्ञ **+** फिजियो थेरेपी सेन्टर  
**+** हड्डी व जोड़ रोग विशेषज्ञ **+** पैथोलॉजी

Add.: 53/2, Avadhupuri Colony, Khargapur, Gomti Nagar, Lucknow - 226010 | Email : Sangamhospitals2025@gamil.com  
**Mob.: 9956026260, 9044872872**

# चैती छठ का चार दिवसीय अनुष्ठान शुरू, श्रद्धा में डूबा डुमरांव

■ नहाय-खाय के साथ हुई शुरुआत, दिखी आस्था की झलक

**केटी न्यूज/डुमरांव**  
आस्था, साधना और सूर्योपासना का महापर्व चैती छठ रविवार से पूरे श्रद्धा और उल्लास के साथ शुरू हो गया। चार दिवसीय इस पावन अनुष्ठान की शुरुआत चैत्र शुक्ल चतुर्थी तिथि पर नहाय-खाय के साथ हुई। पहले दिन व्रतियों ने पवित्र जल में स्नान कर विधि-विधान से पूजा-अर्चना

की और प्रसाद ग्रहण कर व्रत का संकल्प लिया। पूरे अनुमंडल क्षेत्र में भक्ति और उत्साह का माहौल देखा जा रहा है। नहाय-खाय के दिन व्रती महिलाओं ने घरों की विशेष साफ-सफाई कर पूजा स्थल को पवित्र बनाया। इसके बाद अरवा चावल, सेंधा नमक से बनी चना दाल और लौकी की सब्जी का प्रसाद ग्रहण किया। इस



दौरान घर-घर में छठ गीतों की गूंज सुनाई दी, जिससे वातावरण पूरी तरह भक्तिमय हो उठा। अब

सोमवार को खरना का व्रत रखा जाएगा, जिसमें व्रती दिनभर निर्जला उपवास रखकर शाम को गुड़-चावल की खीर और रोटी का प्रसाद बनाकर ग्रहण करेंगे। इसके बाद 24 मार्च को अस्ताचलगामी सूर्य को अर्घ्य अर्पित किया जाएगा, जबकि 25 मार्च को उगते सूर्य को अर्घ्य देने के साथ ही यह महापर्व संपन्न होगा। चैती छठ को लेकर शहर के प्रमुख छठ घाटों, खासकर छठिया पोखरा पर तैयारियां तेज कर दी गई

हैं। घाटों की साफ-सफाई, प्रकाश व्यवस्था और बैरिकेडिंग का कार्य अंतिम चरण में है। हर वर्ष की तरह इस बार भी यहां बड़ी संख्या में श्रद्धालुओं के जुटने की संभावना है। इसे देखते हुए प्रशासन पूरी तरह सतर्क है। अनुमंडल प्रशासन द्वारा सुरक्षा के व्यापक इंतजाम किए जा रहे हैं। घाटों पर पुलिस बल की तैनाती, गोताखोरों की व्यवस्था और चिकित्सा सुविधा उपलब्ध कराने की तैयारी चल रही है। साथ ही

भीड़ प्रबंधन को लेकर विशेष रणनीति बनाई गई है, ताकि व्रतियों को किसी प्रकार की परेशानी न हो। इधर, चैती छठ को लेकर बाजारों में भी रौनक बढ़ गई है। फल मंडियों में नारियल की खेप पहुंच चुकी है, वहीं दुकानों पर सुपुली, दउरा, सूप और अन्य पूजन सामग्री की बिक्री तेज हो गई है। जबकि व्रती परिवारों द्वारा भी इस महापर्व की तैयारी युद्ध स्तर पर की जा रही है।

# मरम्मत कार्य के बीच खतरनाक स्पाट की अनदेखी से मौत का गड्ढा बना स्टेशन रोड

■ सुमित्रा कॉलेज मोड़ पर बड़ा हादसा कभी भी संभव, आरसीसी सड़क के नीचे जलजमाव से खोखली हो चुकी जमीन, भारी वाहनों की आवाजाही से बढ़ता जा रहा है खतरा



**केटी न्यूज/डुमरांव**  
डुमरांव शहर के बहुप्रतीक्षित स्टेशन रोड मरम्मत कार्य की शुरुआत तो हो गई है, लेकिन इसके साथ ही लापरवाही की तस्वीर भी साफ नजर आने लगी है। एक ओर जहां महरीया मोड़ के पास मरम्मत कार्य जारी है, वहीं दूसरी ओर सुमित्रा कॉलेज मोड़ के समीप सड़क की भयावह स्थिति को नजरअंदाज किया जा रहा है। यह स्थान अब हादसों का हॉटस्पॉट बनता जा रहा है, जहां किसी भी समय बड़ा हादसा हो सकता है।

मिली जानकारी के अनुसार, सुमित्रा कॉलेज मोड़ के पास पुरानी आरसीसी सड़क पूरी तरह टूट चुकी है। कंक्रीट कई हिस्सों में बिखर गया है और सड़क के नीचे का आधार कमजोर होकर दलदली रूप ले चुका

है। सबसे चिंताजनक बात यह है कि नालियों का गंदा पानी ओवरफ्लो होकर सड़क के नीचे जमा हो गया है, जिससे सतह अंदर ही अंदर खोखली होती जा रही है। जब भी इस रास्ते से कोई वाहन गुजरता है, खासकर भारी ट्रक, तो टूट्टे हुए कंक्रीट के नीचे से गंदा पानी बाहर निकलकर सड़क पर फैल जाता है। इससे न केवल सड़क और कमजोर हो रही है, बल्कि वाहन



चालकों के लिए भी यह बेहद जोखिम भरा हो गया है। रात के समय स्थिति और भयावह हो जाती है, जब बालू लदे सैकड़ों ट्रक इसी मार्ग से गुजरते हैं। लगातार दबाव और जलजमाव के कारण सड़क की हालत दिन-ब-दिन बदतर होती जा रही है। स्थानीय लोगों का कहना है कि यह समस्या कोई नई नहीं है, बल्कि पिछले कई महीनों से बनी हुई है।

इसके बावजूद मरम्मत कार्य कर रही एजेंसी इस खतरनाक स्पाट की अनदेखी कर रही है। लोगों ने आशंका जताई है कि यदि समय रहते इस हिस्से की मरम्मत नहीं की गई, तो यहां बड़ा हादसा हो सकता है, जिसमें जान-माल का नुकसान भी संभव है। स्थानीय निवासियों ने प्रशासन से मांग की है कि इस स्थान की तत्काल मरम्मत कराई जाए और जलनिकासी की स्थायी व्यवस्था की जाए। उनका कहना है कि जब तक नालियों के पानी की सही निकासी नहीं होगी, तब तक सड़क की मरम्मत भी टिकाऊ नहीं हो सकती।

## एक नजर

### जन्मदिन पर लिया हरियाली का संकल्प, पौधरोपण से दिया जल संरक्षण का संदेश

**डुमरांव।** ब्रह्मपुर प्रखंड के रघुनाथपुर गांव में रविवार को एक जन्मदिन समारोह सामाजिक सरोकार और पर्यावरण संरक्षण का प्रेरणादायक उदाहरण बन गया। पर्यावरण कार्यकर्ता शैलेश ओझा ने अपने पुत्र के जन्मदिन को खास बनाने के लिए बिहार दिवस एवं विश्व जल दिवस के अवसर पर पौधरोपण अभियान आयोजित कर लोगों को प्रकृति के प्रति जिम्मेदारी का संदेश दिया। इस अवसर पर गांव के विभिन्न स्थानों पर आम, अशोक एवं ग्रीन सेमर सहित कई फलदार और छायादार पौधे लगाए गए। कार्यक्रम की सबसे खास बात यह रही कि इसमें बच्चों की उत्साहपूर्ण भागीदारी देखने को मिली। बच्चों को न केवल पौधरोपण में शामिल किया गया, बल्कि उन्हें पौधे वितरित कर उनकी देखभाल की जिम्मेदारी भी सौंपी गई, ताकि बचपन से ही उनमें पर्यावरण संरक्षण के प्रति जागरूकता विकसित हो सके। कार्यक्रम को संबोधित करते हुए शैलेश ओझा ने कहा कि 22 मार्च का दिन दोहरी जिम्मेदारी का एहसास कराता है। एक ओर जहां बिहार दिवस हमें अपनी सांस्कृतिक धरोहर पर गर्व करने की प्रेरणा देता है, वहीं विश्व जल दिवस हमें जल संरक्षण के महत्व को समझने और उसके प्रति संकल्प लेने का अवसर प्रदान करता है। उन्होंने कहा कि हजल ही जीवन है, बल्कि एक नारा नहीं, बल्कि आज के समय की सबसे बड़ी जरूरत है। उन्होंने बढ़ते जल संकट पर चिंता जताते हुए कहा कि यदि अभी से ठोस कदम नहीं उठाए गए तो आने वाली पीढ़ियों को गंभीर समस्याओं का सामना करना पड़ सकता है। ऐसे में पौधरोपण न केवल पर्यावरण संतुलन बनाए रखने का प्रभावी उपाय है, बल्कि यह जल संरक्षण में भी महत्वपूर्ण भूमिका निभाता है। कार्यक्रम में शामिल अन्य पर्यावरण कार्यकर्ताओं ने भी लोगों से अधिक से अधिक पौधे लगाने और उनकी निर्यात देखभाल करने की अपील की। उन्होंने कहा कि केवल पौधे लगाना ही पर्याप्त नहीं है, बल्कि उन्हें जीवित रखना भी उतना ही जरूरी है। इस अभियान में विशाल सिंह, सु. राजू, मोहन कुमार, अनूप, अनुज और रौशन सहित कई युवाओं और बच्चों ने सक्रिय भागीदारी निभाई। सभी ने मिलकर न सिर्फ पौधे लगाए, बल्कि पर्यावरण संरक्षण का संदेश भी जन-जन तक पहुंचाने का संकल्प लिया। गांव में आयोजित यह अनोखा जन्मदिन समारोह यह साबित करता है कि यदि व्यक्ति चाहे तो निजी खुशियों को भी सामाजिक बदलाव का माध्यम बनाया जा सकता है।

### पूर्व सैनिकों के लिए सिमरी बना नया केंद्र, संगठन विस्तार के साथ मिली मजबूत आवाज

**डुमरांव।** भूतपूर्व सैनिकों और उनके परिवारों की समस्याओं को संगठित तरीके से उठाने की दिशा में एक महत्वपूर्ण पहल करते हुए इंडियन एक्स-सर्विसेमैन मूवमेंट (आईईएसएम) बक्सर ने सिमरी प्रखंड में अपने संगठन का विस्तार कर नई इकाई का गठन किया। रविवार को बड़का सिंहनपुरा गांव में आयोजित कार्यक्रम में नए कार्यलय का उद्घाटन किया गया, जिससे क्षेत्र के पूर्व सैनिकों को एक साझा मंच मिल गया है। इस पहल का मुख्य उद्देश्य पूर्व सैनिकों, वीरगंगा परिवारों और सैनिक आश्रितों की समस्याओं को प्राथमिकता के साथ उठाना तथा उनके त्वरित समाधान के लिए प्रशासनिक स्तर पर प्रभावी पहल करना है। कार्यक्रम में सिमरी थानाध्यक्ष ज्योति कुमारी मुख्य अतिथि के रूप में उपस्थित रहीं, जबकि जिला अध्यक्ष हरेंद्र तिवारी की अध्यक्षता में संगठन को मजबूती देने पर विस्तार से चर्चा हुई। कार्यक्रम का संचालन जिला उपाध्यक्ष विद्यासागर चौबे ने किया। इस दौरान सर्वसम्मति से सिमरी प्रखंड इकाई का गठन किया गया, जिसमें सैफत विनोद तिवारी को चेयरमैन, शशि भूषण ओझा को अध्यक्ष, हवलदार ब्रिजनाथ यादव एवं हवलदार संजय सिंह को उपाध्यक्ष बनाया गया। वहीं नायक सुवेदार त्रिवेणी दुबे को सभापति, नायक महेंद्र प्रसाद को कोषाध्यक्ष और रामेश्वर प्रधान को सचिव की जिम्मेदारी सौंपी गई। सभा को संबोधित करते हुए थानाध्यक्ष ज्योति कुमारी ने कहा कि देश की सेवा कर चुके पूर्व सैनिक समाज की अमूल्य धरोहर हैं। उनके सम्मान और समस्याओं के समाधान के लिए प्रशासन पूरी तरह संवेदनशील है और हर स्तर पर सहयोग सुनिश्चित किया जाएगा। उन्होंने धरोहरों को सिमरी में ही पूर्व सैनिक को पेशानी होने पर तत्काल मदद उपलब्ध कराई जाएगी। वहीं जिला अध्यक्ष हरेंद्र तिवारी ने कहा कि संगठन का विस्तार ही उसकी ताकत है। सिमरी में इकाई बनने से अब स्थानीय स्तर पर समस्याओं का समाधान तेजी से हो सकेगा और जरूरतमंदों तक योजनाओं का लाभ पहुंचाना आसान होगा। उन्होंने सभी सदस्यों से एकजुट होकर कार्य करने का आह्वान किया।

## चॉकलेट का लालच देकर कर रहा था शोषण, आरोपी गिरफ्तार

**केटी न्यूज।** नावानगर स्थानीय थाना क्षेत्र के एक गांव में चल रहे भवन निर्माण कार्य के दौरान नाबालिक किशोरी के साथ यौन शोषण का मामला सामने आया है। घटना की सूचना मिलते ही पुलिस ने आरोपी को गिरफ्तार कर लिया है। मामले में दिनारा थाना क्षेत्र के बीसी गांव निवासी मनोज कुमार राम को नामजद किया गया है, जो निर्माण स्थल पर टेकेदार के मुंशी के रूप में कार्यरत था। इधर पीड़िता के मां के अनुसार आरोपी मनोज कुमार राम गांव में रहकर भवन निर्माण काम की देखरेख करता था। इसी दौरान उसने उनकी मासूम बच्ची को अपने झोंसे में लेकर तथा उसे चॉकलेट की लालच लेकर गलत काम कराता था। साथ ही नाबालिक को डराकर चुप रहने की धमकता रहा। डर और दबाव के कारण बच्ची लंबे समय तक यह बात घर वालों को नहीं बता सकी। काफी दिनों बाद बच्ची नहीं हिम्मत जताकर अपनी आप बीती परिजनों को बताई, तब परिजनों का होश उड़ गया।

## गौ सम्मान जन-जागरण अभियान को मिली धार, 27 अप्रैल को गौ सम्मान दिवस बनाने का संकल्प

**केटी न्यूज/बक्सर**  
गौ संरक्षण और सम्मान को लेकर चल रहे राष्ट्रव्यापी ह्यूगो सम्मान आह्वान अभियान को धार देने के उद्देश्य से शनिवार की देर शाम शहर स्थित आदर्श गौशाला परिसर में एक महत्वपूर्ण बैठक आयोजित की गई। इस बैठक में संत समाज, गौभक्तों, सामाजिक कार्यकर्ताओं और युवाओं की सक्रिय भागीदारी ने अभियान को नई ऊर्जा प्रदान की। बैठक की खास बात बनारस से पधारे पूज्य संत अंकार दास जी महाराज की गरिमामयी उपस्थिति रही। उनके सान्निध्य में पूरे आयोजन का वातावरण आध्यात्मिक और प्रेरणादायी बना रहा। कार्यक्रम की शुरुआत गौमाता के प्रति श्रद्धा व्यक्त करते हुए की गई, जिसके बाद अभियान की रूपरेखा, उद्देश्य और रणनीतियों पर विस्तार से चर्चा हुई। बैठक में सुप्रसिद्ध छात्र नेता



खुशबू पाठक ने नेतृत्वकारी भूमिका निभाते हुए अभियान को जन-जन तक पहुंचाने का आह्वान किया। उन्होंने कहा कि ह्यूगो सम्मान आह्वान अभियान केवल एक कार्यक्रम नहीं, बल्कि एक व्यापक जनचेतना आंदोलन है, जो देशभर के साधु-संतों के मार्गदर्शन में संचालित हो रहा है। उन्होंने जोर देते हुए कहा कि गौमाता को उचित सम्मान दिलाने, उनके संरक्षण के लिए सशक्त कानून बनाने और समाज में जागरूकता फैलाने की दिशा में यह अभियान

निर्णायक साबित होगा। खुशबू पाठक ने युवाओं की भूमिका को अत्यंत महत्वपूर्ण बताते हुए कहा कि जब तक युवा इस अभियान से नहीं जुड़ेंगे, तब तक इसे जनआंदोलन का स्वरूप नहीं मिल सकता। उन्होंने सभी कार्यकर्ताओं से अपील की कि वे गांव-गांव और घर-घर जाकर लोगों को इस मुहिम से जोड़ें और व्यापक जनसमर्थन तैयार करें। बैठक में अभियान के प्रथम चरण की भी रूपरेखा तय की गई।

इसके तहत आगामी 27 अप्रैल को पूरे देश में प्रत्येक अनुमंडल पदाधिकारी को कम से कम 11 हजार हस्ताक्षरयुक्त ज्ञापन सौंपने का लक्ष्य निर्धारित किया गया है। वक्ताओं ने इसे न्यूनतम लक्ष्य बताते हुए अधिक से अधिक लोगों को जोड़ने पर जोर दिया। ज्ञापन के माध्यम से गौभक्तों की प्रमुख मांगों को सरकार के समक्ष रखने का योजना है, जिसमें गौ संरक्षण के लिए कड़े कानून का निर्माण, अवैध कतलखानों पर पूर्ण प्रतिबंध, पशु तस्करी पर सख्त निषेध तथा गौवंश के संरक्षण और संवर्धन के लिए स्थायी व्यवस्था सुनिश्चित करने की मांग शामिल है। इस अवसर पर पूज्य अंकार दास जी महाराज ने अपने आशीर्चन में कहा कि गौमाता भारतीय संस्कृति और सनातन परंपरा की आधारशिला हैं। उन्होंने कहा कि जहां गौमाता का सम्मान होता है,

वहां समृद्धि और शांति स्वतः स्थापित होती है। उन्होंने सभी उपस्थित लोगों से इस अभियान को सेवा और संस्कार के रूप में अपनाने का आग्रह किया। बैठक में पूनम चौबे, हरिशंकर गुप्ता, आदित्य चौधरी और रोहताश गौयल समेत अन्य वक्ताओं ने भी अपने विचार रखे। सभी ने एक स्वर में गौसंरक्षण को सामाजिक जिम्मेदारी बताते हुए प्रशासन से अवैध गतिविधियों पर सखी बरतने और गौसेवा काव्यों को प्रोत्साहन देने की मांग की। कार्यक्रम के अंत में उपस्थित लोगों ने एकजुट होकर ह्यूगो सम्मान आह्वान अभियान को जन-जन तक पहुंचाने और 27 अप्रैल को प्रस्तावित ह्यूगो सम्मान दिवस को ऐतिहासिक बनाने का संकल्प लिया। बैठक का समापन गौमाता के जयकारों और राष्ट्रहित के संकल्प के साथ हुआ।

# भक्ति और विश्वास का चमत्कारी धाम भईया-बहिनी मंदिर में हर मुराद होती है पूरी

■ चैत्र नवरात्र में उमड़ता जनसैलाब, लोककथा और आस्था ने बनाया इस स्थल को दिव्य पहचान



**केटी न्यूज/चौसा**  
चौसा क्षेत्र में स्थित भईया-बहिनी मंदिर आज सिर्फ एक पूजा स्थल नहीं, बल्कि अटूट विश्वास, लोकआस्था और दिव्यता का अद्भुत संगम बन चुका है। जिला मुख्यालय से लगभग दस किलोमीटर पश्चिम, चौसा-बक्सर मार्ग पर स्थित यह मंदिर दूर-दराज से आने वाले श्रद्धालुओं के लिए श्रद्धा का प्रमुख केंद्र बन गया है। मान्यता है कि इस मंदिर में सच्चे मन से मांगी गई हर मन्नात अवश्य पूरी होती है। यही वजह है कि यहां सालभर श्रद्धालुओं की आवाजाही बनी रहती है, लेकिन चैत्र नवरात्र के दौरान यहां का माहौल पूरी तरह भक्तिमय हो उठता है। इस वर्ष भी 24 और 25 मार्च को अखंड हरिकीर्तन और चैत कार्यक्रम का भव्य आयोजन किया जा रहा है, जिसमें हजारों श्रद्धालुओं के शामिल होने की उम्मीद है। स्थानीय लोगों के अनुसार, इस मंदिर की स्थापना एक

मार्मिक घटना से जुड़ी है, जिसने इसे आस्था का प्रतीक बना दिया। कहा जाता है कि अंग्रेजी शासन काल में एक भई अपनी बहन को ससुराल छोड़ने जा रहा था। रास्ते में अचानक एक भयानक घटना घटी, जिससे वह पर दोनों ने अपनी मर्यादा और सम्मान की रक्षा के लिए जलसमाधि ले ली। बाद में ग्रामीणों ने उन्हें दिव्य स्वरूप मानकर इस स्थान को पूजा स्थल के रूप में स्थापित कर दिया। मंदिर से जुड़ी एक और चमत्कारी कथा भी श्रद्धालुओं के बीच प्रचलित है। बताया जाता है कि जब इस मार्ग पर सड़क और पुल निर्माण का कार्य शुरू हुआ, तो बार-बार निर्माण ढह जाता था। कई प्रयासों के बाद एक दिव्य संकेत

मिलने पर यहां मंदिर का निर्माण कराया गया और सड़क की दिशा बदली गई। इसके बाद निर्माण कार्य बिना किसी बाधा के पूरा हो गया। इस घटना ने लोगों के विश्वास को और मजबूत कर दिया। इतिहास और पौराणिक महत्व से समृद्ध चौसा की धरती, जहां कभी महान युद्ध और ऋषियों की तपोभूमि रही है, उसी पानन भूमि पर स्थित यह मंदिर आज श्रद्धा और चमत्कार का जीवंत उदाहरण बन गया है। भईया-बहिनी मंदिर की यही विशेषता है कि यहां आने वाला हर श्रद्धालु एक अलग अनुभव लेकर लौटता है, मन में शांति, विश्वास और एक अदृश्य शक्ति का एहसास। यही कारण है कि यह मंदिर आज क्षेत्र की धार्मिक पहचान बनकर लोगों के दिलों में गहराई से बस चुका है।

## गेट पर हुआ प्रसव, सिस्टम फेल : चक्की पीएचसी में लापरवाही पर सिविल सर्जन सख्त

■ ड्यूटी रोस्टर की गड़बड़ी, स्टाफ नदारद और समन्वय की कमी से बनी शर्मनाक स्थिति, जिम्मेदारी तय करने में उलझा प्रशासन

**केटी न्यूज/चक्की**  
चक्की प्राथमिक स्वास्थ्य केंद्र (पीएचसी) में अस्पताल के मुख्य गेट पर प्रसूता का प्रसव होने की घटना ने स्थानीय स्वास्थ्य व्यवस्था की पोल खोल दी है। यह मामला अब प्रशासनिक कार्रवाई के केंद्र में है, जहां सिविल सर्जन डॉ. शिव प्रसाद चक्रवर्ती ने कड़ा रुख अपनाते हुए पूरे प्रकरण पर जवाब-तलब किया है। सिविल सर्जन ने प्रभारी चिकित्सा पदाधिकारी डॉ. अंजनी कुमार को पत्र जारी कर पूछा है कि आखिर ऐसी स्थिति क्यों बनी और

इसकी जिम्मेदारी किसकी है। उन्होंने स्पष्ट चेतावनी दी है कि यदि संतोषजनक जवाब नहीं मिला, तो संबंधित कर्मियों पर अनुशासनात्मक कार्रवाई तय है। घटना गुरुवार शाम करीब 7:30 बजे की है। भोला शाह निवासी गर्भवती महिला को सुबह प्रसव पीड़ा के बाद पीएचसी में भर्ती कराया गया था, लेकिन पूरे दिन न डॉक्टर उपलब्ध रहे और ही नर्सिंग स्टाफ ने समुचित देखभाल की। हालत बिगड़ने पर परिजन महिला को निजी अस्पताल ले जाने लगे, तभी अस्पताल गेट पर ही प्रसव हो गया। मौके पर मौजूद महिलाओं और ममता दीवियों ने साड़ी से घेरकर सुरक्षित प्रसव कराया—जो सिस्टम की विफलता पर बड़ा संवाहक है। मामले में एक और चौंकाने वाला पहलू सामने आया है। ड्यूटी पर तैनात एएनएम बिना प्रतिस्थानी के ड्यूटी छोड़कर चली गई, जिसे

सिविल सर्जन ने हड़आमानोश और अनुशासनहीनता का उदाहरण देते हुए अस्पताल प्रशासन ने जिम्मेदारी तय करने के बजाय जीएनएम सारिका कुमारी से स्पष्टीकरण मांग लिया। सारिका कुमारी ने आरोपों को खारिज करते हुए कहा कि उनकी ड्यूटी रोस्टर में बदलाव कर दिया गया था, जो स्वयं प्रभारी द्वारा किया गया था। ऐसे में जिम्मेदारी को लेकर भ्रम और गहराता जा रहा है। पूरे घटनाक्रम ने साफ कर दिया है कि पीएचसी में ड्यूटी प्रबंधन, स्टाफ उपलब्धता और आपसी समन्वय पूरी तरह चरमराया हुआ है। सिविल सर्जन ने कहा कि जांच जारी है और दोषियों को किसी भी हाल में बख्शा नहीं जाएगा। यह घटना न केवल प्रशासनिक लापरवाही का उदाहरण है, बल्कि ग्रामीण स्वास्थ्य सेवाओं की जमीनी हकीकत भी उजागर करती है।



## पटना के बाढ़ अब गयाजी में बनेगा 16 किलोमीटर लंबा मरीन ड्राइव



**एजेसी। गयाजी** में फल्यु नदी किनारे 16 किमी लंबा मरीन ड्राइव बनेगा। इसके बनने के बाद शहर को ट्रैफिक जाम से राहत तो मिलेगी ही पर्यटन को भी बढ़ावा मिलेगा। बिहार की राजधानी पटना के गंगा किनारे बने मरीन ड्राइव के बाद अब गया में भी ऐसा ही बड़ा प्रोजेक्ट शुरू होने जा रहा है। बिहार सरकार के मंत्री डॉ. दिलीप कुमार जायसवाल ने घोषणा की है कि गया की फल्यु नदी के किनारे एक शानदार मरीन ड्राइव का निर्माण किया जाएगा। यह मरीन ड्राइव बोधगया से चाकंद तक बनाया जाएगा, जिसकी कुल लंबाई करीब 16 किलोमीटर होगी। वर्तमान में बोधगया और गया शहर के बीच ट्रैफिक की समस्या बड़ी चुनौती बनी रहती है, लेकिन इस नई सड़क के बनने से जाम की समस्या काफी हद तक खत्म हो जाएगी। देश-विदेश से आने वाले पर्यटकों को

### जाम से मिलेगी छुट्टी

यह मरीन ड्राइव बोधगया से लेकर चाकंद के बीच बनेगा। इसकी कुल लंबाई करीब 16 किलोमीटर होगी। अभी बोधगया और गया शहर के बीच जो ट्रैफिक का सिरदर्द बना रहता है, यह सड़क उसे पूरी तरह खत्म कर देगी। देश-विदेश से आने वाले पर्यटकों को अब घंटों जाम में नहीं फंसना पड़ेगा। वे फल्यु नदी के किनारे-किनारे सुकून भरा सफर कर सकेंगे।

अब घंटों जाम में नहीं फंसना पड़ेगा, बल्कि वे फल्यु नदी के किनारे सुहावने वातावरण में आरामदायक यात्रा कर सकेंगे। मंत्री ने बताया कि यह विकास केवल शहर तक सीमित नहीं रहेगा। ग्रामीण क्षेत्रों की सड़कों को भी बेहतर बनाने की योजना है। इमामगंज से पकरी (वाया कोठी सलैया) तक को एक लेन सड़क को दो लेन में अपग्रेड किया जाएगा और इसके लिए फंड भी स्वीकृत हो चुका है। दिलीप जायसवाल के अनुसार, यह प्रोजेक्ट गया के लिए बड़ा बदलाव साबित होगा। मरीन ड्राइव के बनने से न सिर्फ यातायात सुगम होगा, बल्कि फल्यु नदी के किनारे का क्षेत्र एक प्रमुख पर्यटन स्थल के रूप में विकसित होगा। इससे स्थानीय लोगों को रोजगार के अवसर मिलेंगे और शहर का स्वरूप भी आधुनिक और आकर्षक बनेगा। यह परियोजना गया के विकास में एक नया अध्याय जोड़ते हुए शहर की कनेक्टिविटी और पहचान दोनों को मजबूत करेगी।

### गांवों की भी चमकेगी किस्मत

मंत्री ने साफ किया कि विकास की यह लहर सिर्फ गया शहर तक ही सीमित नहीं रहेगी। सरकार ने ग्रामीण इलाकों की सड़कों के लिए भी तिजोरी खोल दी है। इमामगंज से पकरी (वाया कोठी सलैया) तक जाने वाली एक लेन की सड़क को अब दो लेन में बदला जाएगा, इसके लिए फंड भी आवंटित कर दिया गया है, यानी काम जल्द शुरू होने वाला है।

एक प्रमुख पर्यटन स्थल के रूप में विकसित होगा। इससे स्थानीय लोगों को रोजगार के अवसर मिलेंगे और शहर का स्वरूप भी आधुनिक और आकर्षक बनेगा। यह परियोजना गया के विकास में एक नया अध्याय जोड़ते हुए शहर की कनेक्टिविटी और पहचान दोनों को मजबूत करेगी।

# बिहार के गौरव के 114 साल, प्रधानमंत्री मोदी और सीएम नीतीश ने दी स्थापना दिवस की बधाई



**एजेसी। पटना** बिहार इस साल 2026 को अपना 114 वां स्थापना दिवस मना रहा है। इस मौके पर देश के प्रधानमंत्री नरेंद्र मोदी ने सोशल मीडिया प्लेटफॉर्म एक्स (पूर्व में ट्विटर) पर पोस्ट कर बधाई दी है। उन्होंने लिखा कि बिहार दिवस के

### राष्ट्रपति द्रौपदी मुर्मू का खास मैसेज

प्रधानमंत्री नरेंद्र मोदी और सीएम नीतीश कुमार के अलावा राष्ट्रपति द्रौपदी मुर्मू ने भी बिहार दिवस पर शुभकामनाएं दीं। उन्होंने लिखा कि देश-विदेश में रहने वाले बिहार के सभी लोगों को बिहार दिवस की हार्दिक शुभकामनाएं। विश्व के प्रथम गणराज्य की भूमि होने के साथ-साथ, गौरवशाली साम्राज्यों और महान सांस्कृतिक-आध्यात्मिक धाराओं को जन्म देने वाली इस धरती ने विभिन्न क्षेत्रों में योगदान दे कर, भारत-भूमि को सदैव समृद्ध किया है। मुझे विश्वास है कि राज्य के निवासी अपनी असीम प्रतिभा और परिश्रम से, बिहार और पूरे देश के विकास में महत्वपूर्ण भूमिका निभाएंगे। मैं राज्य के और सभी निवासियों के, स्वर्णिम भविष्य की मंगलकामना करती हूँ। बिहार दिवस मनाने की शुरुआत कब हुई थी? बिहार दिवस मनाने की शुरुआत साल 2010 में हुई थी। इसे बिहार सरकार ने आधिकारिक तौर पर शुरू किया था। इसका मुख्य उद्देश्य बिहार के इतिहास, संस्कृति और पहचान को सम्मान देना है, ताकि लोग अपने राज्य पर गर्व महसूस करें।

को साकार करने में यहां के कर्मठ एवं ऊजावान लोगों का समर्पण और सामर्थ्य बहुत काम आया। बिहार

### बिहार दिवस मनाने का मकसद

बिहार दिवस मनाने का मकसद सिर्फ एक तारीख को याद करना नहीं है, बल्कि अपने राज्य की पहचान और गौरव को दिखाना भी है। इस दिन बिहार के इतिहास को याद किया जाता है और लोगों को बताया जाता है कि उनका राज्य कितना समृद्ध और महत्वपूर्ण रहा है। साथ ही इस दिन बिहार की संस्कृति, परंपरा, लोक कला, संगीत, नृत्य और खान-पान को भी बढ़ावा दिया जाता है। इस मौके पर सरकार अपनी योजनाओं और राज्य की प्रगति को भी लोगों के सामने रखती है, ताकि यह बताया जा सके कि बिहार किस तरह आगे बढ़ रहा है।

बिहार दिवस के अवसर पर प्रदेश एवं देशवासियों को हार्दिक बधाई एवं शुभकामनाएं दी हैं। उन्होंने कहा कि बिहारवासी आपसी एकता, भाईचारा, सामाजिक समरसता एवं सद्भाव बनाए रखते हुए राज्य के गौरव को नई ऊंचाइयों तक पहुंचाएंगे। उन्होंने बिहार के संकल्प को साकार करने हेतु सभी बिहारवासियों से सक्रिय सहभागिता का आह्वान किया है। माननीय मुख्यमंत्री जी ने अपने संदेश में कहा कि बिहार का इतिहास अत्यंत गौरवशाली रहा है और वर्तमान में हम सबके निश्चय एवं प्रयासों से बिहार का उज्वल भविष्य आकार

## नहाय-खाय के साथ आज से चैती छठ की शुरुआत रंग-बिरंगी लाइटों से जगमग होंगे पटना के 49 घाट

**एजेसी। पटना** चैती छठ पर्व की शुरुआत आज नहाय-खाय के साथ हो गई है। इस अवसर पर पटना में गंगा नदी और विभिन्न तालाबों को मिलाकर कुल 49 घाटों को तैयार किया गया है। शाम तक ये घाट रंगीन रोशनी से जगमगने लगे, जिसकी तैयारियां लगभग पूरी हो चुकी हैं। पाटलिपुत्र अंचल में बड़े स्तर पर छह प्रमुख घाट तैयार किए गए हैं। यहां जेपी गंगा पथ और अंडरपास के माध्यम से पहुंचने की व्यवस्था की गई है। हालांकि, हालिया बारिश के कारण कई स्थानों पर कीचड़ और दलदल जैसी स्थिति बन गई है, जिससे आवागमन में कुछ दिक्कतें सामने आई हैं। प्रशासन ने भरोसा दिलाया है कि सभी अंधरे कार्य आज ही पूरे कर लिए जाएंगे। घाटों पर ब्रतियों की सुविधा के लिए बैरिकेडिंग, वाच टावर, चेक पोस्ट, पार्किंग, शौचालय, पेयजल और चेंजिंग रूम जैसी सभी आवश्यक व्यवस्थाएं सुनिश्चित की गई हैं। नगर निगम ने सुरक्षा और सुव्यवस्था को लेकर विशेष इंतजाम किए हैं। शनिवार की बारिश के कारण कई घाटों तक जाने



वाले रास्तों पर फिसलन और कीचड़ की समस्या उत्पन्न हो गई है, खासकर गंगा किनारे के रेतीले मार्गों पर चलना मुश्किल हो गया है। इस स्थिति को देखते हुए फिसलन वाले स्थानों पर बालू की बोरियां डाली जा रही हैं, ताकि ब्रतियों को किसी प्रकार की परेशानी न हो। जेपी सेतु के नीचे घाट संख्या 83, 88 और 93 को विशेष रूप से भव्य रूप से तैयार किया गया है। यहां गंगा की धारा कुछ दूर होने के कारण दलदल कम है और पथरीली बालू होने से ब्रती 30 से 40 फुट तक आगे

### पटना-रांची जनशताब्दी एक्सप्रेस के पहिये से उठा धुआं, रेल यात्रियों में मची अफरातफरी

**पटना।** पटना से रांची जा रही जनशताब्दी एक्सप्रेस के एक कोच के पहिये से धुआं उठने से गया-कोडरमा रेलखंड पर रविवार सुबह हड़कंप मच गया। यह घटना गया जंक्शन से ट्रेन के निकलने के कुछ ही देर बाद बंधुआ रेलवे क्रॉसिंग के पास हुई। रेल सुर्तों के अनुसार, तीसरे डिब्बे के ब्रेक में जाम होने के कारण पहिये में अत्यधिक घर्षण उत्पन्न हुआ, जिससे तेज धुआं निकलने लगा। पास के मानपुर-रसलपुर गेट से तुरंत चालक और गार्ड को इसकी सूचना दी गई। स्थिति को गंभीरता को भांपते हुए चालक ने ट्रेन को तुरंत रोक दिया। ट्रेन रुकते ही यात्रियों में दहशत फैल गई। कई यात्री एहतियातन अपने-अपने डिब्बों से उतरकर पटरी किनारे खड़े हो गए। मौके पर पहुंचे रेलकर्मी और अग्निशामक यंत्र की मदद से धुआं और गर्मी पर काबू पा लिया गया। समय रहते कार्रवाई होने से किसी बड़ा हादसा टल गया। इस घटना के कारण बंधुआ रेलवे क्रॉसिंग करीब 30 मिनट तक बंद रही, जिससे सड़क यातायात प्रभावित हुआ और लोगों को वाहनों की लंबी कतार लगा गई। स्थिति सामान्य होने के बाद ट्रेन को आगे के लिए रवाना किया गया। राहत की बात यह रही कि इस घटना में किसी यात्री के हाताहत होने की सूचना नहीं है।

## पटना में पहली बार भव्य भूमिहार परिवार मिलन समारोह आयोजित, शिक्षा व सामाजिक एकजुटता पर जोर

**एजेसी। पटना** भूमिहार परिवार फाउंडेशन द्वारा भूमिहार वैठकी, गांधी मैदान के सफल एक वर्ष पूर्ण होने के उपलक्ष्य में 52वें रविवार को राजधानी पटना में पहली बार भव्य भूमिहार परिवार मिलन समारोह का आयोजन किया गया। इस अवसर पर समाज के अनेक वरिष्ठ अधिकारी, गणमान्य अतिथि एवं बड़ी संख्या में लोग उपस्थित हुए। कार्यक्रम का मुख्य उद्देश्य समाज में एकजुटता, आपसी सहयोग और सौहार्द को मजबूत करना रहा। समारोह का शुभारंभ दीप प्रज्वलन के साथ किया गया, जिसमें बिहार के पूर्व डीजीपी अभयानंद की विशेष उपस्थिति रही। इस दौरान उन्होंने शिक्षा के महत्व पर जोर देते हुए कहा कि समाज के लोगों को उच्च शिक्षा की ओर विशेष ध्यान देना चाहिए। उन्होंने युवाओं से अपील की कि अपनी ऊर्जा सकारात्मक कार्यों में लगाएं और समाज के विकास में अग्रणी भूमिका निभाएं। उन्होंने यह भी कहा कि शिक्षा के क्षेत्र में वे स्वयं भी सहयोग देने के लिए सदैव तैयार हैं। कार्यक्रम को संबोधित करते हुए



संगठन के संस्थापक अंकित चन्द्रायण ने कहा कि पटना शहर के सभी मोहल्लों में सदस्यता अभियान चलाकर भूमिहार समाज के हर परिवार को एक मंच से जोड़ने का प्रयास किया जा रहा है। उन्होंने बताया कि समाज के लोगों को इलाज के दौरान पटना में रहने की सुविधा उपलब्ध कराने की दिशा में भी पहल की जा रही है, ताकि जरूरतमंद परिवारों को कठिन समय में सहयोग मिल सके। उन्होंने आगे कहा कि समाज के विकासियों को एक-दूसरे से जोड़कर आर्थिक रूप से मजबूत बनाने का प्रयास किया जाएगा, जिससे नए लोगों को आगे

बढ़ने का अवसर मिले। इसके साथ ही पटना में जल्द ही एक लाइब्रेरी स्थापित की जाएगी, जहां 100 से अधिक बच्चों को नि:शुल्क शिक्षा की सुविधा उपलब्ध कराई जाएगी। अंकित चन्द्रायण ने कहा कि केंद्र सरकार की स्कूल इंडिया, स्टार्टअप इंडिया और आत्मनिर्भर भारत जैसी योजनाएं युवाओं को आत्मनिर्भर बनने के लिए प्रेरित कर रही हैं। इन पहलों का लाभ उठाकर समाज के युवा रोजगार मांगने वाले नहीं, बल्कि रोजगार देने वाले बन सकते हैं। उन्होंने युवाओं को प्रशिक्षण, उद्यमिता और स्वरोजगार के क्षेत्र में आगे बढ़ने के लिए प्रेरित किया। उन्होंने विश्वास व्यक्त किया कि समाज के सामूहिक प्रयासों से भूमिहार समाज सामाजिक एकजुटता, सौहार्द और आत्मनिर्भरता की दिशा में आगे बढ़ेगा तथा राज्य के विकास में भी महत्वपूर्ण योगदान देगा। कार्यक्रम को टिकरी युवराज हर्ष राज, प्रीति प्रिया, एस के पाण्डेय, डॉक्टर संजीव, कमल कुणाल, डॉ. मारुत नन्दन इत्यादि ने संबोधित किया। इस अवसर पर अजय जी, पुरुषोत्तम जी, दीपक जी, सुजीत जी, युगल जी, नीरज जी, रामजन्म जी, सुमन जी, किशोर, अभिजीत जी सहित सैकड़ों की संख्या में लोग उपस्थित रहे।

## पटना में रामनवमी को लेकर जिला प्रशासन ने कसी कमर : महावीर मंदिर इलाके में हाई अलर्ट



**एजेसी। पटना** पटना में रामनवमी की तैयारियों जोरों पर हैं। महावीर मंदिर में भीड़

नियंत्रण, सुरक्षा और सुविधाओं के विशेष इंतजाम किए गए हैं। रामनवमी को लेकर महावीर मंदिर

परिसर में हाई अलर्ट जारी किया गया है। रामनवमी को लेकर महावीर मंदिर में इस साल लाखों श्रद्धालुओं

के पहुंचने की उम्मीद है, जिसे देखते हुए प्रशासन ने अपनी कमर कस ली है। पटना के जिलाधिकारी (उ) एस.एम. त्यागराज और एसएसपी कार्तिकेय शर्मा की उच्चस्तरीय बैठक संपन्न हो चुकी है, जिसमें भीड़ नियंत्रण और सुरक्षा के हर पहलु पर बारीकी से चर्चा की गई। प्रशासन का लक्ष्य है कि इस बार भक्तों को न केवल सुगम दर्शन मिले, बल्कि उन्हें गर्मी और भीड़ से अपनाया भी हो। पटना डीएम ने बैठक के बाद स्पष्ट किया कि महावीर मंदिर में रामनवमी के दिन पैर रखने की जगह नहीं होती, इसलिए भीड़ व्यवस्था को सर्वोच्च प्राथमिकता दी गई है। मंदिर परिसर और उसके आसपास पेयजल, अस्थायी

शौचालय और छांव की विशेष व्यवस्था की जा रही है। श्रद्धालुओं की सुविधा के लिए हर मापदंड पर तैयारियां चल रही हैं ताकि लोग भीषण गर्मी में भी कतारों में सुरक्षित खड़े रह सकें। मेडिकल इमरजेंसी से निपटने के लिए जगह-जगह एम्बुलेंस तैनात रहेंगे और डॉक्टरों की टीम मुस्तैद रहेगी। सुरक्षा व्यवस्था को लेकर पटना एसएसपी कार्तिकेय शर्मा ने कड़ा रुख अपनाया है। उन्होंने बताया कि सुचारु रूप से दर्शन कराने के लिए पूरे इलाके में मजबूत बैरिकेडिंग की व्यवस्था की गई है। भारी संख्या में पुलिस बल की नियुक्ति की जाएगी ताकि कहीं भी भगदड़ जैसी स्थिति न बने। ट्रैफिक को इस तरह से डायवर्ट किया गया है कि आम

लोगों को परेशानी न हो और मंदिर आने वाले श्रद्धालुओं को भी पार्किंग की उचित जगह मिल सके। सादे लिबास में भी पुलिसकर्मी भीड़ के बीच मौजूद रहेंगे। प्रशासन इस बार सीसीटीवी कैमरों और ड्रोन के जरिए पल-पल की निगरानी करेगा। मंदिर के भीतर और बाहर बड़ी स्क्रीनें लगाई जा सकती हैं ताकि कतार में पीछे खड़े लोग भी आसती और दर्शन का लाइव लाभ उठा सकें। पार्किंग के लिए विशेष स्थलों को चिह्नित किया गया है और ट्रैफिक प्लान को सार्वजनिक किया जा रहा है ताकि अंतिम समय में अफरा-तफरी न मचे। विधि-व्यवस्था बनाए रखने के लिए मजिस्ट्रेटों की तैनाती भी की जा रही है।

## बिहार में बदला मौसम का मिजाज, 24 जिलों में येलो अलर्ट, भारी बारिश और तेज हवाओं की संभावना

**एजेसी। पटना** बिहार में मौसम का मिजाज अचानक बिगड़ गया है। मौसम विभाग ने राज्य के 24 जिलों में येलो अलर्ट जारी किया है। फिलहाल राजधानी पटना में लगातार बारिश हो रही है, जिससे शहर में जलजमाव और ट्रैफिक प्रभावित हो रहा है। वहीं, सोमनाथ और मिथिलांचल के जिलों में भारी मेघवर्जन, तेज हवाओं और वज्रपात की संभावना बताई गई है। मौसम विभाग ने चेतावनी दी है कि आने वाले 24-48 घंटों में राज्य में मौसम अस्थिर रहेगा। उत्तर बिहार के जिलों जैसे दरभंगा, मधुबनी, सुपौल, अररिया और पूर्णिया में हालात गंभीर बने हुए हैं। तेज हवाओं की गति 60 किमी/घंटा तक पहुंच सकती है, जिससे पेड़ गिरने और

बिजली गिरने जैसी घटनाओं का खतरा है। पटना में हुई तेज बारिश के कारण कई सड़कों पर जलभराव हुआ है। प्रशासन ने नागरिकों को सलाह दी है कि वे बारिश और वज्रपात के समय खुले में न निकलें। इसके अलावा, बिजली उपकरणों से दूरी बनाए रखें और मोबाइल और आपातकालीन नंबर तैयार रखें। मौसम विशेषज्ञों का कहना है कि बिहार में फिलहाल मौसम चक्रवात और मानसूनी हवाओं के मिलेजुले असर के कारण अस्थिर है। इसके चलते नदी किनारे और निचले इलाकों में बाढ़ का खतरा बना हुआ है। स्थानीय प्रशासन ने आपदा प्रबंधन टीमों को अलर्ट कर दिया है और जरूरत पड़ने पर राहत कार्यों के लिए तैयार रहने को कहा है।